

राज्यातील सहकारी संस्थांमधील आरक्षण व
अनुशेषाबाबतची सद्यःस्थितीदर्शक माहिती
शासनास एकत्रितपणे सादर करण्याबाबत.

महाराष्ट्र शासन,
सहकार, पणन व वस्त्रोद्योग विभाग,
शासन परिपत्रक क्रमांक समाअ-१००८/प्र.क्र.१५६/२२-स,
मंत्रालय, मुंबई -४०० ०३२.
दिनांक :- २१ नोव्हेंबर, २००८

- वाचा :- १) शासन आदेश, कृषि व सहकार विभाग, क्रमांक सीएसएम-१३७७/
३५७५८/६-स, दिनांक २५.८.१९७७
२) शासन आदेश, कृषि व सहकार विभाग, क्रमांक डीसीबी-१२८०/६९७९०/
९३७/२-स, दिनांक २९.५.१९८१ व दिनांक ५.८.१९९१
३) शासन निर्णय क्रमांक समाअ-१७९९/४४४५/प्र.क्र.७०/२२-स,
दिनांक ३०.६.१९९९

शासन परिपत्रक :-

उपरोक्त क्रमांक १ येथील दिनांक २५.८.१९७७ च्या आदेशान्वये शासनाने, ज्या सहकारी संस्थामध्ये १० पेक्षा जास्त कर्मचारी काम करत असतील त्या संस्थांनी नवीन नोकर भरती करताना शासनाने मागासवर्गीयांसाठी विहीत केलेल्या आरक्षणानुसार मागासवर्गीय उमेदवारांमधून जागा भरण्याबाबतचे आदेश दिलेले आहेत. तसेच उपरोक्त क्रमांक २ व ३ येथील अनुक्रमे दिनांक २९.५.१९८१ , ५.८.१९९१ व दिनांक ३०.६.१९९९ च्या आदेशान्वये महाराष्ट्र सहकारी संस्था अधिनियम, १९६० मधील कलम ७९(अ)(१) च्या तरतुदीनुसार प्राप्त झालेल्या अधिकारांचा वापर करून शासनाने १० किंवा १० पेक्षा जास्त कर्मचारी असलेल्या सर्व प्रकारच्या सहकारी संस्थामध्ये अधिकारी व कर्मचारी यांची भरती करताना शासन मान्यता घेण्याबाबतचे तसेच या सहकारी संस्थांमध्ये भरती करताना मागासवर्गीयांच्या आरक्षणासंबंधी शासनाने वेळोवेळी निर्गमित केलेल्या आदेशाचे पालन करण्याबाबतचे आदेश निर्गमित केलेले आहेत.

२. राज्यातील सहकारी संस्था नवीन नोकरभरती करताना शासनाने विहीत केलेल्या प्रमाणात मागासवर्गीयांचे उमेदवार भरत नसल्यामुळे मागासवर्गीयांचा अनुशेष या संस्थामध्ये विशेष करून राज्यातील जिल्हा मध्यवर्ती सहकारी बँकामध्ये मोठ्या प्रमाणावर शिल्लक राहिलेला आहे. राज्यातील जिल्हा मध्यवर्ती सहकारी बँकामध्ये मोठ्या प्रमाणावर होत असलेल्या नियमबाह्य नोकरभरतीमुळे व शासनाने वेळोवेळी विहीत केलेल्या मागासवर्गीयांच्या आरक्षणाबाबतचे पालन

या संस्थांकडून होत नसल्यामुळे मागासवर्गीय उमेदवारांची पदे मोठ्या प्रमाणावर रिक्त रहात असून त्यांचा अनुशेष शिल्लक असल्याचे मागासवर्गीयांच्या कल्याणासाठी गठीत करण्यात आलेल्या विविध वैधानिक समित्यांसमोर झालेल्या साक्षीमध्ये प्रकर्षाने स्पष्ट झालेले आहे. यासंदर्भात वेळोवेळी समित्यांनी घेतलेल्या बैठकीत नाराजी व्यक्त केलेली आहे.

३. उपरोक्त बाब विचारात घेऊन महाराष्ट्र सहकारी संस्था अधिनियम, १९६० मधील कलम ७९(अ)(१) च्या तरतुदीनुसार प्राप्त झालेल्या अधिकारांचा वापर करून शासन असे आदेश देत आहे की, १० किंवा १० पेक्षा जास्त कर्मचारी असलेल्या सर्व प्रकारच्या सहकारी संस्थांमध्ये अधिकारी/कर्मचारी यांची भरती करताना शासनाने मागासवर्गीयांच्या आरक्षणासंबंधी वेळोवेळी निर्गमित केलेल्या आदेशांचे अत्यंत काटेकोरपणे पालन करण्यात यावे. तसेच, सहकारी संस्थांमध्ये मागासवर्गीयांचा शिल्लक असलेला अनुशेष तात्काळ भरून काढण्यात यावा व या संस्थांमधील मागासवर्गीयांच्या विहीत आरक्षणाबाबतची व अनुशेषाबाबतची प्रवर्गनिहाय माहिती संबंधित जिल्हा उपनिबंधक व विभागीय सहनिबंधक, यांनी एकत्रित करून सहकार आयुक्त व निबंधक, सहकारी संस्था, महाराष्ट्र राज्य, पुणे या कार्यालयामार्फत एकत्रितरित्या प्रत्येक तीन महिन्यांनी शासनास सादर करावी. सदर परिपत्रकाद्वारे देण्यात आलेल्या सूचनांचे अत्यंत काटेकोरपणे पालन करण्यात यावे.

४. सदर शासन परिपत्रक महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक सांकेतांक २००८११२११२४९५३००१ असा आहे.

महाराष्ट्राचे राज्यपाल यांच्या आदेशानुसार व नांवाने,

(मि. प. शेणॉय)

कक्ष अधिकारी, महाराष्ट्र शासन,
सहकार, पणन व वस्त्रोद्योग विभाग.

प्रत :-

सहकार आयुक्त व निबंधक, सहकारी संस्था, महाराष्ट्र राज्य, पुणे.
साखर आयुक्त, साखर आयुक्तालय, शिवाजीनगर, पुणे
पणन संचालक, महाराष्ट्र राज्य, पुणे.
वस्त्रोद्योग संचालक, वस्त्रोद्योग संचालनालय, महाराष्ट्र राज्य, नागपूर.
रेशीम संचालक, रेशीम संचालनालय, महाराष्ट्र राज्य, नागपूर.
सर्व विभागीय सहनिबंधक, सहकारी संस्था,
सर्व जिल्हा उपनिबंधक, सहकारी संस्था,
निवडनस्ती.